

Brahmam Okkate

బ్రహ్మమొక్కటే

తందనాన అహి తందనాన పురె

తందనాన భళా తందనాన |

బ్రహ్మమొక్కటే పరబ్రహ్మమొక్కటే

పరబ్రహ్మమొక్కటే పరబ్రహ్మమొక్కటే

కందువగు హీనాధికములిందు లేవు

అందరికి శ్రీహరే అంతరాత్మ

ఇందులో జంతుకులమంతానొక్కటే

అందరికి శ్రీహరే అంతరాత్మ |

నిండార రాజు నిద్రించు నిద్రయు నొకటే

అంటనే బంటునిద్ర అదియు నొకటే

మెండైన బ్రాహ్మణుడు మెట్టుభూమి యొకటే

చండాలుడుండేటి సరిభూమి యొకటే |

అనుగు దేవతలకును అల కామ సుఖమొకటే

ఘనకీట పశువులకు కామ సుఖము ఒకటే
దినమహోరాత్రములు తెగి ధనాధ్యులకొకటే
వొనర నిరుపేదకును ఒక్కటే అవియు |
కొరలు శిష్టాన్నములు గొను నాకలొకటే
తిరుగు దుష్టాన్నములు దిను నాకలొకటే
పరగ దుర్గంధములపై వాయువునొకటే
వరుస పరిమళముపై వాయువునొకటే |
కడగి యేనుగు మీద కాయు యెండొకటే
పుడమి శునకము మీద బొలయు యెండొకటే
కడుపుణ్యులను పాపకర్ములను సరిగావ
జడియు శ్రీ వేంకటేశ్వరుని నామమొకటే |